

السلام علیکم ورحمۃ اللہ وبرکاتہ

ایک خاتون جو ڈیپریشن کا شکار رہی ہیں اور مسلسل اس کے لیے دوا کا استعمال بھی کر رہی ہیں، اس وقت آٹھ مہینے کے حمل سے ہیں۔ ڈاکٹروں کا کہنا ہے کہ دواؤں کی بنا پر اس بات کا دو فیصد امکان ہے کہ بچہ معذور یا ناقص الخلقیت پیدا ہو۔ اس پر مستزاد یہ کہ ولادت کے بعد ڈیپریشن کے بڑھنے کے امکانات اور زیادہ ہوں گے۔

ان حالات میں کیا وہ اپنا حمل ضائع کر سکتی ہے؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

استقاط حمل اسی لیے منع قرار دیا گیا ہے کہ اس کی بنا پر ایک انسانی جان ضائع ہوتی ہے۔ یہ صحیح ہے کہ جنین میں چار ماہ گزرے پر روح پھونک دی جاتی ہے لیکن نطفہ کے حمل میں استقرار ہوتے ہی اس میں بڑھنے اور پرورش پانے کی صلاحیت پیدا ہو جاتی ہے۔ اگر نطفے کو قدرتی حالات میں چھوڑ دیا جائے تو وہ عقدہ (جو تکہ کی مانند کہیے)، پھر مضغہ (گوشت کا لوتھڑا) پھر عظام (ہڈیوں کے ٹیگل) میں تبدیل ہو کر رہے گا یہاں تک کہ اس میں روح پھونک دی جاتی ہے۔ چار ماہ سے پہلے ہی اگر اس کو ضائع کر دیا گیا تو بظاہر ایک ذی مخلوق کو ضائع نہیں کیا گیا لیکن اس کی مثال ایسے ہی ہے جیسے درخت کے بیج کو جو زمین میں درخت اگانے کے لیے دبا دیا گیا تھا، اسے زمین سے کھود کر باہر پھینک دیا جائے۔ یہ بیج اگر زمین کی گود میں دبا رہتا تو وہ پودے کی شکل میں اپنا سر نکالتا اور پھر ایک دن تناور درخت کی شکل اختیار کر لیتا۔

بہر صورت استقاط حمل عموماً تو ممنوع ہے، خاص خاص حالات میں جائز ہو سکتا ہے۔

لیکن مندرجہ ذیل شروط کا خیال رکھا جائے :

- (1) کم از کم دو یا تین ڈاکٹر اس بات کی رپورٹ دیں کہ اگر بچہ حمل میں باقی رہا تو بوقت ولادت یا ولادت سے قبل ماں کی جان کو خطر ہو سکتا ہے۔
- (2) ایسی صورت میں بہتر ہے کہ چار ماہ سے قبل ہی استقاط کرایا جائے تاکہ کم از کم ذی روح مخلوق کو مارنے کا گناہ لازم نہ ہو۔
- (3) اگر چار ماہ گزر چکے ہیں اور ڈاکٹروں کا متفقہ فیصلہ ہو کہ ماں کی جان کو شدید خطرہ لاحق ہے تو بھی استقاط کرایا جاسکتا ہے اور اگر ایسا کیا تو قتل خطا کا کفارہ ادا کیا جائے، جس کی تفصیل بعد میں آ رہی ہے۔

یہ بھی اس اصول کی بنا پر برداشت کیا گیا کہ بڑے ضرر سے بچنے کے لیے چھوٹے ضرر کو برداشت کیا جاتا ہے۔

باقی جس صورت کا سائل نے تذکرہ کیا ہے، اس میں ماں یا بچے کی جان کو کوئی خطرہ لاحق نہیں ہے، زیادہ سے زیادہ اس بات کا خدشہ ظاہر کیا جا رہا ہے کہ بچہ معذور یا ناقص الخلقیت پیدا ہوگا۔ یہ وجہ اتنی قوی نہیں کہ اس کی بنا پر ایک بچے کی دنیا میں آنے سے روک دیا جائے۔ دنیا میں لاتعداد معذوب بچے موجود ہیں اور ان کے والدین یا اجتماعی بہبود کے ادارے ان کی دیکھ بھال کرتے ہیں۔ نہ صرف بچے بلکہ بڑے بوڑھے بھی بعض دفعہ حوادث کی بنا پر معذور ہو جاتے ہیں، تو کیا ان کی معذوری کی بنا پر انہیں موت کے حوالے کر دیا جائے؟

ڈیپریشن ایک بیماری ہے جس کا علاج ممکن ہے، نہ صرف دواؤں بلکہ اللہ کا ذکر اور تلاوت قرآن کثرت سے کی جائے تو اس کا مداوا ممکن ہے۔

نبی ﷺ نے ”عزل“ سے منع فرمایا اور اسے (الواد الخفی) ”ایک مخفی انداز میں زندہ درگور کرنا“ سے تعبیر فرمایا۔ (صحیح مسلم، النکاح، حدیث: 1442)

روح پھونکنے کے بعد حمل ضائع کرنا، قتل نفس میں آتا ہے، جس کا تذکرہ اس آیت میں ہے :

مَنْ قَتَلَ نَفْسًا بِغَيْرِ نَفْسٍ أَوْ فَادًى فِي الْأَرْضِ فَأَتَى قَتْلَ النَّاسِ جَمِيعًا ... ۲۲ ... سورة المائدة

”جو شخص کسی کو قتل کرے، سوائے اس کے کہ وہ کسی کا قاتل ہو یا زمین میں فساد کرنے والا ہو، تو گویا اس نے تمام لوگوں کو قتل کیا۔“ (المائدہ: 32)

کفارہ کی تفصیل یہ ہے :

کسی بھی مسلمان کا اگر غلطی سے قتل ہو جائے تو اس میں دیت اور کفارہ ایک غلام آزاد کرنا واجب ہو جاتا ہے۔ اگر غلام آزاد کرنے کی استطاعت نہ ہو تو دو ماہ کے لگاتار روزے رکھنا واجب ہو جاتا ہے۔

البتہ اگر کسی حاملہ عورت کو چوٹ پہنائی گئی، جس سے اس کا حمل ساقط ہو گیا تو بروایت مغیرہ بن شعبہ نبی ﷺ نے چوٹ پہنانے والے پر ایک غلام (مرد یا لوندی) دینے کا فیصلہ سنایا۔

لیکن اگر مذکورہ سوال کے مطابق عورت نے خود اسقاط کروایا ہو تو کیا اس کا بھی یہی حکم ہوگا؟

ابن قدامہ المغنی میں لکھتے ہیں :

«وإذا شربت الحامل دواءً فالتحت به جنتنا فليما غره ولا ترث منها شيئاً وتعتق رقبة»

”اگر حاملہ عورت ایسی دوا پی لے جس سے حمل ساقط ہو جائے تو اس پر ایک غره (غلام کا دینا) ایک غلام آزاد کرنا ہوگا۔۔۔ (المغنی: 12 81)

غلام آزاد کرنے میں اختلاف ہے۔ اکثر علماء کے نزدیک صرف غره کا دینا ہی کافی ہے اور اس غره کے وارث وہ سب لوگ ہوں گے جو اس بچے کے حقیقی وارث تھے، ماسوائے اس عورت کے جس نے اس بچے کو حمل گرا کر ضائع کیا۔

غره کی قیمت کے بارے میں لکھتے ہیں: غره دیت کے بیسویں حصے کے برابر ہے، یعنی پانچ اونٹ۔ یہ قول حضرت عمر اور حضرت زید سے مروی ہے اور بعد کے علماء میں ننخی، شعبی، ربیعہ، قتادہ اور امام مالک، امام شافعی اور اصحاب الرائے کا بھی یہی قول ہے۔

سورہ نساء کی آیت: 92 سے یہ بھی معلوم ہوتا ہے کہ مقتول کے ورثاء اگر دیت معاف کر دیں تو پھر دیت کا دینا واجب نہیں رہتا۔

یہ تفصیل اس لیے لکھ دی گئی ہے تاکہ اس مسئلہ کی وضاحت ہو جائے۔ عام طور پر خواتین اسقاط میں تساہل سے کام لیتی ہیں۔ انہیں علم ہونا چاہیے کہ اگر مجبوری کی بنا پر بھی (جس کا مذکورہ شروع میں آپکا ہے) اسقاط کرایا ہو تو اس میں مذکورہ بلا دیت واجب ہوگی اور بقول بعض اہل علم ایک غلام کا آزاد کرنا بھی واجب ہوگا اور چونکہ غلام کا دور باقی نہیں رہا ہے، اس لیے اس کے عوض میں دو ماہ کے لگانا روزے رکھنا ہوں گے۔ واللہ اعلم

یہ گزارشات تو اصل مسئلہ سے متعلق تھیں، خواتین اسقاط کرانے کے لیے بعض دوسرے اسباب بھی پیش کرتی ہیں، جیسے، نکاح سے پہلے زنا کی بنا پر حمل قرار پا گیا اور اب عورت بدنامی سے بچنے کے لیے پھر ضائع کرنا چاہتی ہے، یعنی قصور اپنا لیکن ایک معصوم کو بلاوجہ قتل کیا جائے۔

ایسی عورت جس سے زبردستی بد فعلی کی گئی اور جس کے نتیجے میں حمل قرار پا گیا یہ عورت اس حمل سے سخت کراہت کرتی ہے لیکن سوچنے کی بات ہے کہ اس میں ہونے بچے کیا قصور ہے۔ فرض کیجیے: آپ کی گود میں کوئی دودھ پیتا بچہ ڈال کر بھاگ جاتا ہے تو کیا آپ اس بچے کی جان بچانے کی کوشش کریں گے یا اسے کسی ہمدی نالے میں بہا کر بھگنے کی کوشش کریں گے۔

ایسی عورت اگر اس حمل سے اتنی ہی متنفر ہے تو بچے کی ولادت کے بعد کسی ایسے شخص کے سپرد کر دے جو اسے گولینے کو تیار ہو۔ اور ہر معاشرے میں بہت سے ایسے بے اولاد جوڑے ہوتے ہیں جو کسی بھی بچے کو گولینے کے لیے تیار ہوتے ہیں۔ وہ فوسٹر پیئرٹ (پرورش کی غرض سے گولینے والے ماں باپ) کی حیثیت سے یہ ذمہ داری سنبھال سکتے ہیں جس میں وہ عند اللہ ماجور ہوں گے۔

حدا ما عندی واللہ اعلم بالصواب

فتاویٰ صراط مستقیم

مستغرق مسائل، صفحہ: 414

محدث فتویٰ